

رودادِ چمن

یوم مفتی اعظم ہند میں تحریری مسابقہ

جامعہ اشرفیہ میں ہر سال کی طرح اس سال بھی طلبہ جماعت سابعہ کے زیر اہتمام ”جشن مفتی اعظم“ کا انعقاد عزیز ملت علامہ عبدالحفیظ سربراہ اعلیٰ جامعہ اشرفیہ کی سرپرستی اور شیخ الجامعہ علامہ محمد احمد مصباحی کی صدارت میں ہوا۔ نظامت کے فرائض مولانا رضوان مراد آبادی نے انجام دیے، جس میں ملک و ملت کے وسیع تناظر میں اہل سنت و جماعت کی ملکی، دینی اور ملی خدمات اور موجودہ انتشار اور اس کے اسباب و تدارک پر غور و خوض کیا گیا۔

مہمان خصوصی ڈاکٹر شجاع الدین فاروقی مسلم یونیورسٹی، علی گڑھ نے اہل سنت کے انتشار اور پستی اور اس کے اسباب و تدارک سے متعلق اپنے خطاب میں کہا کہ سواد اعظم اہل سنت کو مسلمانوں کی سماجی، ملی اور دینی ضرورتوں کو ہر محاذ پر پورا کرنے کے لیے موجودہ دور میں مزید پیش قدمی کرنے کی ضرورت ہے۔ انہوں نے کہا کہ دعوت و تبلیغ کے حوالے سے ہمیں منفی پہلو سے احتراز اور مثبت رویہ اختیار کرنا چاہیے، کیوں کہ عمل اور رد عمل میں اثر و سوج عمل کا ہوتا ہے، انہوں نے مزید کہا کہ خود کو بغض و کینہ سے صاف کر کے باہمی ربط و ہم آہنگی اور یکجہتی کا راستہ اپنا کر آگے بڑھنے سے مثبت نتائج برآمد ہو سکتے ہیں، انہوں نے اخیر میں کہا کہ شخصی اور ذاتی مفاد کو بالائے طاق رکھ کر خالص ملی اور دینی مفاد کے مد نظر عوام الناس کی انفرادی اور اجتماعی کوششوں سے شریعت مطہرہ اور اس کے احکام سے روشناس کرانا ہمارا اولین فریضہ ہے۔ مولانا عبدالمبین نعمانی مصباحی نے اپنے بیان میں حیات مفتی اعظم کے درخشندہ پہلوؤں کو اجاگر کرتے ہوئے کہا کہ ماضی قریب میں مفتی اعظم ہند زہد و تقویٰ، خلوص و اللہیت اور شریعت مصطفیٰ کی پابندی میں اپنی مثال آپ تھے، آپ ایسی سنتوں پر بھی بڑی سختی سے عمل کرتے تھے جن کی طرف عام طور پر ذہن بھی نہیں جاتا، انہوں نے کہا کہ جشن منعقد کرنے کا مقصد اسلاف کی یاد تازہ کر کے ان کے نقش قدم پر چلنا اور ان کی تعلیمات کو عام کرنا ہے۔ تنظیم اہل سنت اشرفیہ کے جنرل سیکریٹری مولانا مبارک حسین

مصباحی نے موجودہ مسائل اور اجتماعی ذمہ داریوں کے حوالے سے خطاب کرتے ہوئے کہا کہ اسلام جیسے مہذب اور امن پسند مذہب کے ہمہ گیر دعوتی پیغام کو عام کرنے کے لئے زمانے کے تقاضوں سے باخبر ہونا لازمی ہے، کائنات عالم میں انبیا کرام کے آمد کے فلسفے سے پتہ چلتا ہے کہ وہ اپنے زمانے کے چیلنجز کا مقابلہ کرنے اور باطل کی سرکوبی کے لیے اس دور کی ضروریات سے آراستہ ہو کر جلوہ فگن ہوئے تھے، انہوں نے مزید کہا کہ آج ہندوستانی مسلمانوں میں غربت و افلاس کی نوبت یہاں تک آگئی ہے کہ بعض علاقوں میں انہیں دو وقت کا کھانا بھی میسر نہیں، غربت و افلاس کو دور کرنے کے لیے مذہب تک تبدیل کرنے پر مجبور ہیں، حکومت ہند ”رنگ ناتھ مشرا کمیشن رپورٹ“ کو نافذ کر کے مسلمانوں کے لیے ریزرویشن کا نظم کرے اور انہیں سماج میں دیگر اقلیتوں کی طرح بہتر سہولیات بہم پہنچائے۔

عبد اللہ مصباحی ملاپورم نے انگریزی زبان میں ”اسلام اور دہشت گردی“ کے موضوع پر گفتگو کرتے ہوئے کہا کہ اسلام کو دہشت گردی سے جوڑنا صحیح نہیں کیوں کہ اسلام اور دہشت گردی دو متضاد حقیقتیں ہیں جن کا اجتماع محال ہے۔

نعت و منقبت کمال احمد، سرفراز احمد، وسیم اکرم، محمد یونس، اور محمد احمد نے پیش کیں، محمد نعیم مالیرگاہوں نے ترانہ اشرفیہ اور غلام مجتبیٰ کلکتہ نے ہدیہ تشکر پیش کیا۔

پروگرام میں تحریری مقابلہ میں مجموعی طور پر ۲۹۶ طلبہ نے اردو، عربی اور انگریزی زبان میں حصہ لیا اور مقالات تحریر کیے، تقریری مسابقت میں تین عنادین پر ۶۷ طلبہ نے تیوں زبانوں میں حصہ لیا۔ دونوں مسابقتوں میں ہر عنوان پر اول، دوم، سوم پوزیشن حاصل کرنے والے طلبہ کو اعزازی اور بقیہ طلبہ کو تزیینی انعامات سے نوازا گیا۔ پروگرام میں مفتی زاہد علی سلامی، مولانا صدرالوری مصباحی، مولانا نقیس مصباحی، مولانا ساجد مصباحی، مولانا نعیم الدین مصباحی، مولانا حسیب اختر مصباحی، ناظم اعلیٰ حاجی سرفراز احمد، مولانا ہارون مصباحی، مولانا کھنڈ الوری مصباحی، مولانا شاہد مصباحی، مولانا قطب الدین مصباحی، مولانا اشرف رضا مصباحی، محمد عارف حسین مصباحی بہرائچی، ماسٹر فیاض احمد عزیز اور کثیر تعداد میں علماء و دانشوران نے شرکت کی۔

از: محمد عارف حسین مصباحی، شعبہ تقابلی ادیان، جامعہ اشرفیہ

الجامعة الاشرفية میں شہید اعظم کانفرنس

اللہ عنہ اسلام کے عظیم محافظ، محبت رسول کے آئینہ دار اور صبر و استقامت کے کوہِ ہمالہ تھے۔ آپ نے دین اسلام کی حمایت و سربلندی کی خاطر یزیدی فوجوں کے مقابل پورے خاندان سمیت خود کو راہِ مولا میں قربان کر کے شجرہ اسلام کی ایسی آبیاری فرمائی جسے رہتی دنیا تک یاد کیا جائے گا۔ انھوں نے مزید کہا کہ بڑے افسوس کا مقام ہے کہ آج کچھ خارجی ذہنیت کے حامل افراد امام حسین کے حق کی سربلندی کے لیے یزید کے خلاف جنگ کرنے کو ناسحق قرار دے کر تاریخ کا خون کرتے نہیں تھکتے۔ حالاں کہ تاریخ بتاتی ہے کہ یزید پلید ایسا ظالم و جابر ملعون شخص تھا کہ صحابہ کرام اس کے فتنہ و فساد سے پناہ مانگتے تھے۔

پروگرام کے آخر میں مفتی محمد نظام الدین کے ہاتھوں روز نامہ راشٹریہ سہارا اردو کے نامہ نگار حافظ غلام رسول رضوی کو اعزازی تحفہ پیش کیا گیا۔

محمد صائم رضا بہرائچی، محمد حسین رضامبارک پوری، محمد سمیر مالگاؤں اور محمد جنید رام پوری نے نعت و مناقب پیش کیے۔ پروگرام کا آغاز محمد عابد رضا بہرائچی کی تلاوت کلام پاک سے ہوا جب کہ اختتام مولانا عبدالمبین نعمانی کی رقت انگیز دعا پر ہوا اور بزم مسعودی کے صدر مولانا محمد عارف حسین مصباحی نے حاضرین کا شکر یہ ادا کیا۔ از بزم مسعودی، جامعہ اشرفیہ، مبارک پور

☆☆☆

ماہ نامہ اشرفیہ حاصل کریں

مراد آباد میں

مولانا مرغوب عالم صاحب

خطیب و امام ایک رات کی مسجد

عید گاہ، مراد آباد (یو. پی.) 244001

جہار کھنڈ میں

مولانا محمد جسیم الدین صاحب

کسکو، لوہر دگا، جہار کھنڈ

شہدائے کربلا کی بارگاہ میں خراج عقیدت پیش کرنے کے لیے جامعہ اشرفیہ میں طلبہ کی تنظیم ”بزم مسعودی“ کے زیر اہتمام ”شہید اعظم کانفرنس“ شیخ الجامعہ علامہ محمد احمد مصباحی کی صدارت میں منعقد ہوئی اور نظامت محمد رضوان مراد آبادی نے کی، جس میں کربلا کا تاریخی پس منظر، امام حسین رضی اللہ عنہ اور یزید کے مابین اختلافات کے وجوہات۔ شہدائے کربلا کا پیغام اور ماہِ محرم الحرام میں مسلمانوں کے درمیان پھیلی ہوئی بری رسموں کے اسباب اور تدارک پر علمائے کرام نے اپنے خیالات کا اظہار فرمایا۔

مفتی محمد نظام الدین رضوی صدر شعبہ افتاح جامعہ اشرفیہ نے اپنے خطاب میں فرمایا کہ نواسہ رسول امام حسین رضی اللہ عنہ کو اللہ تعالیٰ کی بارگاہ میں وہ بلند ترین مقام حاصل تھا جہاں پہنچ کر بندہ اپنے آپ کو رب کی رضا کے حوالے کر کے خوش نودی مولا میں اپنا سب کچھ قربان کر دیتا ہے۔ یہی وجہ تھی کہ امام حسین رضی اللہ تعالیٰ عنہ نے یزیدی لشکر کے مقابل اپنے جان و مال کی سلامتی کی دعا کرنے کے بجائے اس صبر آزمائے امتحان میں ثابت قدم رہنے کی دعا کی۔

انھوں نے مزید کہا کہ آج مسلمان اہل بیت کی محبت کے نام پر بعض غیر شرعی افعال کا ارتکاب کر کے خدا اور رسول کو ناراض کرتے ہیں جب کہ امام حسین رضی اللہ عنہ نے اللہ و رسول کی خوش نودی کے لیے میدانِ کربلا میں اپنا سب کچھ قربان کر دیا۔ لہذا مسلمانوں کو غلط رسم و رواج سے احتراز کرنے کی اشد ضرورت ہے۔

مبلغ اسلام مولانا عبدالمبین نعمانی مصباحی نے اپنے بیان میں کہا کہ امام حسین رضی اللہ تعالیٰ عنہ نے ظالم و فاسق یزید پلید کی ناجائز حکومت کے خلاف حق کی صد بلند کر کے ہمیں یہ پیغام دیا تھا کہ حق بات کہنے میں ظالم کے پرواہ نہیں کرنی چاہیے، کیوں کہ ظالم حکمران کے سامنے حق بات کہنا سب سے بڑا جہاد ہے اور کربلا کے میدان میں سجدے میں سر کٹا کر محبت حسین کا دم بھرنے والوں کو یہ ذہن دیا کہ نماز اتنی اہم عبادت ہے کہ اس کی خاطر موت کی پرواہ نہیں کرنی چاہیے۔

تنظیم اہل اشرفیہ کے جنرل سکرٹری مولانا مبارک حسین مصباحی نے اپنے خصوصی خطاب میں فرمایا کہ امام حسین رضی اللہ عنہ